



Adisọkan Awon Ahlus-Sunnah Wal-Jamaa'ah

Lati owo oni-mimo agba:
Shaikh Muhammad As-Saalih Al-Uthaimiin
-Ki Olọhun O kẹ ẹ-

Eyi ti a tumọ si Yoruba lati ọwọ:
Sharafuddeen Gbadebo Raji

Ni abẹ afojusi igbimọ t'o n se akoso eto titẹ iwe ati titan
an ka ni Ministiri yii

Adisọkan

Awọn Ahlus-Sunnah Wal-Jamaa'ah

Lati ọwọ oni-mimọ agba:
Shaikh Muhammad As-Saalih Al-Uthaimiin
-Ki Ọlọhun O kẹ ẹ-

Eyi ti a tumọ si ede Yoruba lati ọwọ:
Sharafuddeen Gbadebọ Raji

**Ni abẹ amojuto igbimọ t'ọ n se akoso eto titẹ iwe ati titan
an ka ni Ministiri yii**

1429. H.

وزارة الشؤون الإسلامية والأوقاف والدعوة والإرشاد، ١٤٢٧هـ

ح

فهرسة مكتبة الملك فهد الوطنية أثناء النشر

العثيمين، محمد بن صالح

عقيدة أهل السنة والجماعة باللغة اليوربا. / محمد بن

صالح العثيمين. - الرياض، ١٤٢٥هـ

٧٦ ص؛ ١٢ × ١٧ سم.

ردمك: ٢-٤٥٥-٢٩-٩٩٦٠

١- العقيدة الإسلامية

أ- العنوان

١٤٢٥/٥٤١٨

ديوي ٢٤٠

رقم الإيداع: ١٤٢٥/٥٤١٨

ردمك: ٢-٤٥٥-٢٩-٩٩٦٠

الطبعة الخامسة

١٤٢٩هـ

بِسْمِ اللّٰهِ الرَّحْمٰنِ الرَّحِیْمِ

**Mo bẹrẹ ni orukọ Ọlọhun Ọba Alaanutulọ
Aladipele-ẹsan-rere**

Ifihan

Ọpẹ ni fun Ọlọhun nikan soso, ikẹ ati ọla Ọlọhun ki o maa ba ẹni ti kò si anabi kan mọ lẹyin rẹ, ati awọn ara ile rẹ, pẹlu awọn Sahabe rẹ.

Lẹyin naa: Dajudaju mo ti ka adisọkan ti o niye lori, eyi ti ọmọ-iyawo wa olumọ nla ẹni-ọwọ Shaikh Muhammad Ọmọ Saalih Al-Uthaimiin kojọ ni kukuru, ati pe gbogbo rẹ ni mo tẹti si [nigba ti wọn n ka a], mo si ba a ni ohun ti o se akojọpọ alaye adisọkan awọn Ahlus-Sunnah Wal-Jamaa'ah -Oni-Sunna ati Jama- nipa At-Tawhiid -Sise Ọlọhun ni ọkan soso ninu ijọsin- ati nipa awọn orukọ Rẹ, ati awọn iroyin Rẹ, ati nipa gbigba awọn malaika gbọ, ati awọn tira, ati awọn ojise, ati ojo ikeyin, ati akosile -kadara- rere rẹ ati aburu rẹ, ati pe o ko o jọ ni ọna ti o dara, ti o si se anfaani, o si tun se alaye ohun ti akẹkọ ati gbogbo Musulumi n bukaata ninu igbagbo rẹ si Ọlọhun, ati awọn malaika Rẹ, ati awọn tira Rẹ, ati awọn ojise Rẹ, ati ojo ikeyin, ati akosile -kadara-, rere rẹ ati aburu rẹ, ati pe o tun fi awọn anfaani pupọ miiran ti o jẹmọ adisọkan kun un, l'eyi ti o se pe eniyan le ma ri i ninu ọpọlọpọ awọn tira ti wọn kọ nipa awọn adisọkan. Ki Ọlọhun O san an ni

esan-rere, ki O si se alekun imo ati imona fun un, ki O si je ki tira re yii ati gbogbo awon tira re yooku o sanfaani, ki O si je ki awa ati oun ati gbogbo awon omoya wa o maa be ninu awon olumona, afinimona, olupepe lo si odo Olohun pelu amodaju, dajudaju Oun ni Olugbo Olusunmo.

Eni ti o wi i ni apeko ni oni-bukaata lo si odo Olohun t'O ga: Abdul Aziiz Omo Abdullaah Omo Baaz, "ki Olohun O se amojukuro fun un"; ike ati ola Olohun k'o maa ba Anabi wa Muhammad, ati awon ara ile re, pelu awon Sahabe re.

Olori Apapo

Fun awon ile-ise ti n se idari awon iwadii-ijinle, ati alaye idajo ofin, ipepe, ati ifinimona.

Ni ile Saudi Arabia

بِسْمِ اللّٰهِ الرَّحْمٰنِ الرَّحِیْمِ

Mo bẹrẹ ni orukọ Ọlọhun Ọba Alaanujulo
Aladipele-ẹsan-rere

Ọrọ Àkọsọ

Ọpẹ ni fun Ọlọhun Oluwa gbogbo ẹda, atunbọtan-rere si n bẹ fun awọn olupaya-Ọlọhun, ẹsan ikoja-ala kan kò si si afi fun awọn alabosi, ati pe mo jẹri pe kò si ọba kan ti o tọ lati fi ododo jọsin fun yatọ si Ọlọhun nikan soso, kò si orogun kan fun Un, Ọba-Ododo ti o han, mo si tun jẹri pe Muhammad ẹru Rẹ ni i, ojise Rẹ si ni i pẹlu, ipẹkun awọn anabi, ati asiwaju fun awọn olupaya-Ọlọhun. Iḳẹ ati ọla Ọlọhun k'o maa ba a, ati awọn ara ile rẹ, pẹlu awọn Sahaabe rẹ, ati awọn ti n tele wọn pẹlu daadaa titi di oḳo-ẹsan.

Lẹyin naa, dajudaju Ọlọhun t'O ga ti ran ojise Rẹ Muhammad, "ki iḳẹ ati ọla Ọlọhun o maa ba a", pẹlu imọna ati ẹsin-ododo, ki o maa jẹ iḳẹ fun gbogbo ẹda, ati awokose fun awọn olusise [pẹlu ofin Ọlọhun], awijare lori gbogbo ẹda lapapọ.

Ọlọhun fi oun ati ohun ti O sọ kale fun un ni Tira ati oḳbọn -Hikmah- se alaye gbogbo ohun ti oore awọn ẹda wa ninu rẹ, ati didara awọn isesi wọn ninu ẹsin wọn ati isẹmi wọn, ninu awọn adisọkan daadaa, ati awọn isẹ ti o dara, ati awọn iwa alaponle, ati awọn ẹkọ ti o ga, Anabi "ki iḳẹ ati ọla Ọlọhun o

maa ba a” si fi ijọ rẹ si ori oju-ona funfun, eyi ti oru rẹ da gege bi ọsan rẹ, ẹnikan kò si ni i gburri kuro nibẹ afi ẹniparun.

Nitori naa awọn ijọ rẹ ti wọn jẹpe Ọlọhun ati Ojise Rẹ gba oju-ona yii, awọn si ni ẹni ti o loore ju ninu awọn ẹda: Awọn Sahaabe, ati awọn Taabi'iina, ati awọn ti wọn n tele wọn pelu daadaa. Nitori naa ni wọn se gbe ofin rẹ duro, ti wọn si di Sunna -ilana- rẹ mu, ti wọn si fi ọgan eyin di i mu, ni adisọkan, ijọsin, iwa, ati ẹkọ, ni wọn se jẹ pe awọn ni ijọ ti kò ni i ye maa bẹ lori ododo l'eni ti o bori; ẹni ti o pa wọn ti, tabi ti o tako wọn, kò ni i le ni wọn lara, titi ti ase Ọlọhun t'O ga yoo fi de, wọn o maa bẹ lori rẹ.

Ati pe -ọpẹ ni fun Ọlọhun- oripa wọn ni awa n to, beẹ ni igbese wọn ti Al-Qur'aani ati Sunna kin leyin ni a n kose, a n so eleyii l'eni ti n fi idera Ọlọhun t'O ga -ti O se fun wa- soro, ati lati se alaye nipa ohun ti o jẹ oranyan pe ki gbogbo olugbagbo-ododo o wa lori rẹ.

A n bẹ Ọlọhun t'O ga, pe ki O fi awa ati awọn omọ-iyawo Musulumi rinle, pelu orọ ti o rinle ni ile-aye ati ni orun, ki O si ta wa lora pelu ike Rẹ, dajudaju Oun ni Oni-ibu-ore.

Pipataki ti orọ yii pataki, ati bi ifeenu awọn eniyan ti pinya lori rẹ, l'o mu mi gbero lati ko nipa adisọkan wa, ti i se adisọkan awọn Ahlus-Sunnah Wal-Jamaa'ah, eyi ti i se: Gbigba Ọlọhun gbọ ni

ododo, ati awọn malaika Rẹ, ati awọn tira Rẹ, ati awọn ojise Rẹ, ati ojo ikeyin, ati akosile -kadara-rere rẹ ati aburu rẹ, l'eni ti n toro lodu Olohun t'O ga, pe ki O se e ni ohun ti a se afomo rẹ nitori oju-rere Rẹ, ki O si je ohun ti o dogba pelu iyonu Rẹ, ohun ti yoo je alanfaani fun awọn eru Rẹ.

Adisọkan wa

Adisọkan wa ni: Nini igbagbo-ododo si Olohun, ati awọn malaika Rẹ, ati awọn tira Rẹ, ati awọn ojise Rẹ, ati ojo ikeyin, ati akosile -kadara-rere rẹ ati aburu rẹ.

Nitori naa a ni igbagbo-ododo si jije oluwa Olohun t'O ga. Eyi tumo si pe: Dajudaju Oun ni Oluwa, Eleda, Onikapa, Oludari gbogbo nnkan.

A tun ni igbagbo-ododo si jije oba ti a josin fun Rẹ. Eyi ni pe: Dajudaju Oun ni Olohun Otitu, ati pe iro ni gbogbo ohun ti won n sin leyin Rẹ.

A si tun ni igbagbo-ododo si awọn oruko Rẹ, ati awọn iroyin Rẹ, eyi ni pe: Dajudaju O ni awọn oruko ti o dara ju, ati awọn iroyin pipe ti o ga ju.

Ati pe a ni igbagbo-ododo si jije okan soso Rẹ ninu awọn nnkan wonyi, eyi tumo si pe: Dajudaju ko si orogun kan fun Un ninu jije oluwa, ati ninu jije oba ti a josin fun, tabi ninu awọn oruko Rẹ, ati awọn iroyin Rẹ. Olohun t'O ga, so pe:

﴿ رب السماوات والأرض وما بينهما فاعبده واصطبر لعبادته ﴾

هل تعلم له سمياً ﴿ [سورة مریم: ٦٥].

« Oluwa awọn sanma ati ile ati ohun ti o wa laarin mejeeji, tori naa maa jọsin fun Un, ki o si se suuru lori jijọsin fun Un, nje iwọ wa ni imọ si ẹnikan ti o jọ Ọ bi? » [Suuratu Maryam: 65].

A si tun gbagbọ ni ododo pe Oun ni:

﴿ اللهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ﴿ [سورة البقرة: ٢٥٥].

« Allahu [Ọlọhun], kò si ọba kan ti o tọ lati fi ododo jọsin fun yatọ si I, Alaaye, Oludawa, ki I toogbe, beẹ ni ki I sun rara. TiE ni gbogbo ohun t'o wa ni sanma ati ohun t'o wa nilẹ. Ẽnikan kò ni i le sipe ni ọdọ Rẹ, afi pẹlu iyonda Rẹ. O mọ ohun ti n bẹ niwaju wọn ati ohun ti n bẹ leyin wọn, ati pe wọn kò ni i le rọkirika nnkan kan ninu imọ Rẹ afi ohun t'O ba fẹ, itise aga ọla Rẹ gbaye ju awọn sanma ati ile lọ. Beẹ ni isọ awọn mejeeji kò ko aare ba A. Oun ni Ọba-giga, Ọba-titobi ». [Suuratul-Baqarah: 255].

A si tun gbagbọ ni ododo pe Oun ni:

هو الله الذي لا إله إلا هو عالم الغيب والشهادة هو الرحمن الرحيم. هو الله الذي لا إله إلا هو الملك القدوس السلام المؤمن المهيمن العزيز الجبار المتكبر سبحان الله عما يشركون. هو الله الخالق البارئ المصور له الأسماء الحسنى يسبح له ما في السماوات والأرض وهو العزيز الحكيم ﴿ [سورة الحشر: ٢٢-٢٤].

« Oun ni “Allahu” Qlohun Eni ti ko si o ba kan ti o to lati sin ni ododo leyin Re, Olumo ohun ti o pamo ati ohun ti o han, Oun ni Alaanujulo, Onike. Oun ni Qlohun Eni ti ko si o ba kan ti o to lati sin ni ododo yatọ si I, Oba “Alakoso”, Eni-mimo, Olumo kuro ninu gbogbo alebu, Eleri-ododo [fun awon ojise Re], Oluri gbogbo nnkan, Alagbara, Olujeni-n-pa, Oni-Moto-Moto, mimo ni fun Qlohun kuro nibi ohun ti won fi n se orogun fun Un. Oun ni Qlohun, Oluda-eda, Oluda-eda lai ko ni afijo kan siwaju, Oluya-aworan eda, tiE ni awon oruko ti o dara ju, ohun ti o wa ninu awon sanma ati ile n se afomo fun Un, ati pe Oun ni Alagbara Qlogbon » [Suuratul-Hashr: 22-24].

A si tun gbagbo ni ododo pe Oun l'O ni ijoba awon sanma ati ile:

﴿يَخْلُقُ مَا يَشَاءُ يَهَبُ لِمَنْ يَشَاءُ إِنِثَاءً وَيَهَبُ لِمَنْ يَشَاءُ الذَّكَوْرَ . أَوْ يَزُوْجَهُمْ ذَكَرَانًا وَّإِنِثَاءً وَيَجْعَلُ مَنْ يَشَاءُ عَقِيْمًا إِنَّهُ عَلِيْمٌ قَدِيْرٌ﴾

[سورة الشورى: ٤٩، ٥٠].

« A maa da ohun ti O ba fe "ni eda". A maa ta eni ti o ba fe lere omobinrin, A si maa ta eni ti O ba fe lere omokunrin. Tabi ki O se won ni akofati abo, A si maa se eni ti O ba fe ni agan. Dajudaju Oun ni Oni-mimo, Alagbara ». [Suuratu Shuraa: 49,50].

A si tun gbagbo l'ododo pe dajudaju:

﴿لَيْسَ كَمِثْلِهِ شَيْءٌ وَهُوَ السَّمِيْعُ الْبَصِيْرُ . لَهُ مَقَالِيْدُ السَّمَاوَاتِ وِالْأَرْضِ يَبْسُطُ الرِّزْقَ لِمَنْ يَشَاءُ وَيَقْدِرُ إِنَّهُ بِكُلِّ شَيْءٍ عَلِيْمٌ﴾

[سورة الشورى، الآية: ١١-١٢].

« Kò si nnkan kan ti o ri bi Re [Olohun], Oun ni Olugboro Oluriran. TiE ni ijoba awon sanma ati ile, A maa gbooro oro -arzi- fun eni ti O ba fe, A si maa diwon -re fun eni ti O ba fe-. Dajudaju Oun ni Oni-mimo nipa gbogbo nnkan » [Suuratu Shuraa: 11-12].

A si tun gbagbo l'ododo pe dajudaju:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقْرَها

وَمُسْتَوْدَعُها كُلٌّ فِي كِتَابٍ مُبِيْنٍ﴾ [سورة هود: ٦].

« Kò si ẹ̀da kan ti o wa ni ori ilẹ̀ afi ki ọrọ̀ -arziiki- rẹ̀ o maa bẹ̀ lọ̀dọ̀ Ọlọ̀hun, ati pe O mọ̀ ibugbe rẹ̀ ati ibupamọ̀ rẹ̀, gbogbo [eleyii] n bẹ̀ ninu Tira ti o han »
[Suuratu Huud: 6].

A si tun gbagbọ̀ l'ododo pe dajudaju:

﴿ وعنده مفاتيح الغيب لا يعلمها إلا هو ويعلم ما في البر والبحر وما تسقط من ورقة إلا يعلمها ولا حبة في ظلمات الأرض ولا رطب ولا يابس إلا في كتاب مبين ﴾ [سورة الأنعام: 59].

« Ọ̀dọ̀ Rẹ̀ ni awọn kọ̀kọ̀rọ̀ ohun ti o pamọ̀ wa, ẹnikan kò le e mọ̀ ọ̀n afi Oun, O si tun mọ̀ ohun ti n bẹ̀ ninu ilẹ̀ ati òkun, ati pe kò si ewe kan ti yoo jabọ̀ afi ki O mọ̀ nipa rẹ̀. Bẹ̀ ni kò si koro irugbin kan ninu okunkun ilẹ̀, kò tilẹ̀ si ohun tutu kan tabi ohun gbigbẹ̀ kan, afi ki o ti wa ninu tira ti o han » [Suuratul-An'aam: 59].

Ati pe a tun gbagbọ̀ ni ododo pe dajudaju Ọlọ̀hun:

﴿ عنده علم الساعة وينزل الغيث ويعلم ما في الأرحام وما تدري نفس ماذا تكسب غداً وما تدري نفس بأي أرض تموت إن الله عليم خبير ﴾ [سورة لقمان: 34].

« Ni imọ̀ akoko igbende lọ̀dọ̀, O si maa N rọ̀ ojo, O

si mọ ohun ti n bẹ ninu apo-ibimọ, ati pe ẹmi kan kò mọ ohun ti yoo jẹ tiẹ lọla, bẹẹ ni kò si ẹmi kan ti o mọ ilẹ wo ni oun yoo ku si, dajudaju Ọlọhun ni Oni-mimọ, Oni-mimọ nipa gbogbo nnkan » [Suuratu Luqmaan: 34].

Bẹẹ ni a tun gbagbọ l'ododo pe dajudaju Ọlọhun A maa sọrọ, pẹlu ohun ti O ba fẹ, nigbakigba ti O ba fẹ, ni ọna ti O fẹ:

﴿ وَكَلَّمَ اللَّهُ مُوسَى تَكْلِيمًا ﴾ [سورة النساء: ١٦٤].

« Ati pe Ọlọhun ba Muusa sọrọ ni ibanisọrọ gan-an » [Suuratun-Nisaa'i: 164].

﴿ ولما جاء موسى لميقاتنا وكلمه ربه ﴾ [سورة الأعراف: ١٤٣].

« Nigba ti Muusa wa fun akoko adehun Wa, ti Oluwa rẹ si ba a sọrọ » [Suuratul-A'araaf: 143].

﴿ وناديناه من جانب الطور الأيمن وقربناه نجياً ﴾ [سورة مريم: ٥٢].

« A si pe e ni ẹba oke Tuuri ni ọwọ ọtun, A si fa a mọra ni ti ibanisọrọ jẹjẹjẹ » [Suuratu Maryam: 52].

A tun gbagbọ l'ododo pe dajudaju:

﴿ لو كان البحر مدادا لكلمات ربي لنفد البحر قبل أن تنفذ

كلمات ربي ﴾ [سورة الكهف: ١٠٩].

« Iba se pe [awọn] òkun jẹ tadaa fun awọn ọrọ Oluwa mi, dajudaju [awọn] òkun naa o ba tan lai jẹ pe awọn ọrọ Oluwa mi tan » [Suuratul-Kahf: 109].

﴿ ولو أنما في الأرض من شجرة أقلام والبحر يمده من بعده سبعة أبحر ما نفدت كلمات الله إن الله عزيز حكيم ﴾ [سورة لقمان: ٢٧].

« Ati pe ti o ba se pe ohun ti n bẹ ni ori ile ni igi je gege, ki awon okun o si je tadaa re, ki a si tun ri okun meje leyin re, awon oro Olahun ko ni i tan, dajudaju Olahun ni Alagbara Ologlobin » [Suuratu Luqmaan: 27].

A si tun gbagbo pe awon oro Olahun ni awon oro ti o pe ju ni ododo ninu awon iroyin, ati isedogba ninu awon idajo, ati pe oun lo dara ju ninu oro; Olahun to ga so pe:

﴿ وتمت كلمت ربك صدقاً وعدلاً ﴾ [سورة الأنعام: ١١٥].

« Awon oro Oluwa re pe ni ododo ati ni sise dogba » [Suuratul-An'aam: 115].

O tun so pe:

﴿ ومن أصدق من الله حديثاً ﴾ [سورة النساء: ٨٧].

« Ta ni n tun so ododo ju Olahun lo ni oro » [Suuratun-Nisaa'i: 87].

A si tun gbagbo lo ododo pe oro Olahun to ga ni Al-Qur'aani alaponle, O so o loro lododo, O si wi i fun malaika Jibriil, Jibriil si so o kale si inu okan Anabi, "ki ike ati ola Olahun o maa ba a".

﴿ قل نزله روح القدس من ربك بالحق ﴾ [سورة النحل: ١٠٢].

« Sọ pe: Ẹmi Mimọ ni o sọ ọ kalẹ lati ọdọ Oluwa rẹ pẹlu ododo » [Suuratun-Nahl: 102].

﴿ وإنه لتنزيل رب العالمين. نزل به الروح الأمين. على قلبك

لتكون من المنذرين. بلسان عربي مبين ﴾ [سورة الشعراء: ١٩٢-

١٩٥].

« Ati pe dajudaju eyi [Al-Qur'aani] jẹ ohun ti o sọ kalẹ lati ọdọ Oluwa gbogbo ẹda. [Jibriil] Ẹmi Ifokantan ni o sọ ọ kalẹ, si inu ọkan rẹ ki o le baa jẹ ọkan ninu awon olukilọ, ni ede Larubawa ti o yanju» [Suuratu Ash-Shu'araa': 192-195].

A si tun gbagbo l'ododo pe: Dajudaju Olọhun t'O ga, t'O si gbọn-un-gbọn, wa loke awon ẹda Rẹ pẹlu paapaa Rẹ, ati awon iroyin Rẹ; fun ọrọ Olọhun t'O ga Naa ti o sọ pe:

﴿ وهو العلي العظيم ﴾ [سورة البقرة: ٢٥٥].

« Ati pe Oun ni Ẹni ti O ga, ti O si tobi » [Suuratul-Baqarah: 255]. Ati ọrọ Rẹ t'o sọ pe:

﴿ وهو القاهر فوق عباده وهو الحكيم الخبير ﴾ [سورة الأنعام: ١٨].

« Oun ni Olubori ti O wa ni oke awon ẹda Rẹ, Oun si ni Olọgbọn, Oni-mimọ nipa gbogbo nnkan »

[Suuratul-An'aam: 18].

A si tun gbagbo ni ododo pe dajudaju:

﴿ خلق السماوات والأرض في ستة أيام ثم استوى على العرش

يدبر الأمر ﴾ [سورة يونس: 3].

« O da awon sanma ati ile ni ojo mefa, leyin naa ni O wa se dogba lori aga-ola -Al-arsh- Re, O N fi gbogbo nnkan si eto » [Suuratu Yuunus: 3]. Sise dogba Re lori aga-ola Re si ni biba Re loke re pelu paapaa Re, ni giga pataki kan ti o dogba pelu gbigbon-un-gbon Re, ati titobi Re, enikan ko si mo bi didogba naa ti ri yatso si I.

A si tun gbagbo l'ododo pe dajudaju Olahun t'O ga N be pelu awon eda Re, t'ohun ti pe O wa lori aga-ola Re, O mo awon isesi won, O si N gbogbo awon orogbo won, O si N ri awon isegbo won, O si N to awon orogbo won, O N ro alaini lora, O si N se atunse ohun ti o baje, O N fi ijoba fun eni ti O ba fe, O si N gba ijoba naa kuro lowo eni ti O ba fe, O N fun eni ti O ba fe ni iyi, O si N yepere eni ti O ba fe, lowo Re ni gbogbo rere wa, Oun si ni Alagbara lori gbogbo nnkan, Eni ti orogbo Re ri bi a ti wi yii, yoo maa be pelu awon eda Re l'ododo t'ohun ti pe ori aga-ola Re l'O wa ni ti paapaa:

﴿ ليس كمثل شيء وهو السميع البصير ﴾ [سورة الشورى: 11].

« Ko si nnkan kan ti o da gega bi Re [Olahun], Oun ni Olugboro, Oluriran » [Suuratu Ash-Shuura: 11].

Sugbon awa ki i so iru ohun ti awon

Huluuliyah [awon ti won n so pe Olahun wo inu awon e da Re] ninu awon Jahmiyyah, ati awon miiran maa n so pe: O wa pelu awon e da Re ni ori ile.

Ati pe awa gba wi pe alaigbagbo, tabi eni-anu ni enikeni ti o ba wi be, nitori pe o royin Olahun pelu ohun ti ko to ninu awon abuku.

A si tun ni igbagbo-ododo si ohun ti Ojise Re "ki ike ati o la Olahun o maa ba a", fi royin Re, pe O maa N so kale ni gbogbo oru wa si sanma ile-aye, nigba ti o ba seku idameta ti ikeyin ninu oru, ti yoo si maa so pe:

« من يدعوني فاستجب له، من يسألني فأعطيه، من يستغفرني فأغفر له ».

« Ta ni yoo pe Mi, ki N da a lohun, ta ni yoo toro [nnkan] lo do Mi, ki N fun un, ta ni yoo toro idarijin lo do Mi, ki N dari jin in ».

A si tun gbagbo l'ododo pe: Dajudaju Olahun t'O mo, t'O si ga, yoo wa ni ojo igbende, lati se idajo laarin awon eru Re, nitori oro Oba t'O ga Naa, t'o ni: « كلا إذا دكت الأرض دكاً دكاً. وجاء ربك والملك صفاً صفاً. وجيء يومئذ بجنهم يومئذ يتذكر الإنسان وأنى له الذكرى » [سورة الفجر: ٢١-٢٣].

« Rara o, nigba ti a ba mi ile ni mimi. Ati pe Oluwa

rẹ yoo wa pẹlu awọn malaika, wọn yoo si to ni tito. A o si mu ina Jahannama wa ni oḣọ naa. Ni oḣọ naa eniyan yoo ranti, sugbọn oore wo ni iranti naa yoo se fun un » [Suuratul-Fajr: 21-23].

A si tun gbagbọ l'ododo pe: Dajudaju Ọlọhun Ọba t'O ga:

﴿ فَعَالٌ لَّ مَا يَرِيدُ ﴾ [سورة البروج: ١٦].

« Ase-ohun ti o wu U ni I » [Suuratul-Buruuj: 16].

A si tun gbagbọ l'ododo pe: Orisi meji ni erongba Ọlọhun Ọba t'O ga:

Erongba ti pe ki nnkan o bẹ: Erongba Rẹ yoo maa sẹ pẹlu eleyii, kò si pa dandan pe ki o jẹ ohun ti O nifẹ si, oun si ni eyi ti itumọ rẹ jasi ohun t'O fẹ, geḣe bi orọ Ọba t'O ga Naa, t'o ni:

﴿ وَلَوْ شَاءَ اللَّهُ مَا اقْتَتَلُوا وَلَكِنَّ اللَّهَ يَفْعَلُ مَا يُرِيدُ ﴾ [سورة البقرة:

.[٢٥٣

« Ti Ọlọhun ba fẹ ni, wọn ki ba ti ba ara wọn ja, sugbọn Ọlọhun A maa se ohun ti o gba lero » [Suuratul-Baqarah: 253].

﴿ إِنْ كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ ﴾ [سورة هود: ٣٤].

« Bi Ọlọhun ba gbero lati pa yin run, Oun ni Oluwa yin » [Suuratu Huud: 34].

Erongba ti o ba ofin Sharia mu: Kò pa dandan pe ki ohun ti O fẹ naa o seḣe, sugbọn ohun ti

O fe pelu erongba eleyii ko le e je nnkan kan yatọ si ohun ti O nife si; gege bi oro Oba t'O ga Naa, t'o ni:

« والله يريد أن يتوب عليكم » [سورة النساء: 27].

« Olohun gbero lati gba ironupiwada yin » [Suuratun-Nisaa'i: 27].

Ati pe a tun gbagbo ni ododo pe: Erongba Re ti pe ki nnkan o be, ati ti ofin Sharia, n tele Hikmah -ogbon- Re, nitori naa gbogbo ohun ti O se idajo bibe le lori, tabi ti O se idajo pe ki awon eda Re o maa fi josin fun Un ni ti ofin Sharia, nse ni gbogbo re je be nitori Hikmah -ogbon- kan, ati ni ibamu pelu ogbon, yala a mo eyi ti a mo ninu re, tabi awon opolo wa ko agara nipa re:

« أليس الله بأحكم الحاكمين » [سورة التين: 8].

« Nje ki I se Olohun ni O mo ejo da ju gbogbo oludajo lo bi? » [Suuratut-Tiin: 8].

« ومن أحسن من الله حكماً لقوم يوقنون » [سورة المائدة: 50].

« Ta l'eni ti o dara ju Olohun lo ni idajo fun awon eniyan ti won mo amodaju » [Suuratul-Maa'idah: 50].

A si tun gbagbo l'ododo pe: Dajudaju Olohun Oba t'O ga, ni ife si awon eni-Re, awon naa si feran Re.

« قل إن كنتم تحبون الله فاتبعوني يحببكم الله » [سورة آل عمران:

« Sọ pe: Ti ẹyin ba jẹ ẹni ti o fẹran Ọlọhun, ẹ tele mi, Ọlọhun yoo fẹran yin » [Suuratu Aala Imraan: 31].

﴿ فسوف يأتي الله بقوم يحبهم ويحبونه ﴾ [سورة المائدة: ٥٤].

« Ọlọhun yoo mu awọn ijo kan wa ti yoo nifẹ wọn, ti awọn naa yoo si nifẹ Rẹ » [Suuratul-Maa'idah: 54].

﴿ والله يحب الصابرين ﴾ [سورة آل عمران: ١٤٦].

« Ati pe Ọlọhun fẹran awọn oni-suuru » [Suuratu Aala Imraan: 146].

﴿ وأقسطوا إن الله يحب المقسطين ﴾ [سورة الحجرات: ٩].

« Ki ẹ si maa se dọgba, dajudaju Ọlọhun fẹran awọn oluse-dọgba » [Suuratul-Hujraat: 9].

﴿ وأحسنوا إن الله يحب المحسنين ﴾ [سورة البقرة: ١٩٥].

« Ki ẹ si maa se daadaa, dajudaju Ọlọhun fẹran awọn oluse-daadaa » [Suuratul-Baqarah: 195].

A si tun gbagbọ ni ododo pe: Dajudaju Ọlọhun Ọba -giga ni fun Un- A maa yonu si ohun ti O se ni ofin ninu awọn isẹ, ati ọrọ, A si maa korira ohun ti O kọ ninu rẹ:

﴿ إن تكفروا فإن الله غني عنكم ولا يرضى لعباده الكفر وإن

تشكروا يرضه لكم ﴾ [سورة الزمر: ٧].

« Ti ẹ ba se aigbagbọ, dajudaju Ọlọhun rọrọ lai si yin; ati pe kò ni I yonu si aigbagbọ fun awọn ẹda Rẹ, sugbọn ti ẹ ba se ọpẹ, yoo yonu si i fun yin » [Suuratuz-

Zumar: 7].

﴿ ولكن كره الله انبعاثهم فنبطهم وقيل اقعدا مع القاعدين ﴾

[سورة التوبة: ٤٦].

« Sugbọn Ọlọhun korira idide wọn, nitori naa O ko ifaseyin ba wọn, a si sọ pe: E jokoo peḷu awọn olujokoo » [Suuratut-Tawbah: 46].

A si tun gbagbọ l'ododo pe: Dajudaju Ọlọhun Ọba t'O ga A maa yọnu si awọn ti wọn gbagbọ ni ododo, ti wọn si se isẹ rere:

﴿ رضي الله عنهم ورضوا عنه ذلك لمن خشي ربه ﴾ [سورة البينة:

.[٨

« Ọlọhun yọnu si wọn, awọn naa si yọnu si I, eyi jẹ ti ẹni ti o bẹru Oluwa rẹ » [Suuratul-Bayyinah: 8].

A si tun gbagbọ l'ododo pe: Dajudaju Ọlọhun Ọba t'O ga A maa binu si ẹnikenì ti o ba l'ẹto si ibinu, ninu awọn alaigbagbọ, ati awọn miiran:

﴿ الظانين بالله ظن السوء عليهم دائرة السوء وغضب الله

عليهم ﴾ [سورة الفتح: ٦].

« Awọn oludaba buruku si Ọlọhun, iya buruku ni yoo jẹ ti wọn, ati pe Ọlọhun binu si wọn » [Suuratu l-Fat'h: 6].

﴿ ولكن من شرح بالكفر صدراً فعليهم غضب من الله ولهم

عذاب عظيم ﴿ [سورة النحل: ١٠٦].

« Sugbon eni ti o ba si igbaaya re silẹ fun aigbagbo, ibinu lati oḍo Ọlọhun n be fun won, ati pe ti won ni iya ti o tobi yoo je » [Suuratun-Nahl: 106].

A si tun gbagbo ni ododo pe: Dajudaju Ọlọhun Ọba t'O ga ni oju ti a maa n royin pelu iyi ati aponle:

﴿ ويبقى وجه ربك ذو الجلال والإكرام ﴾ [سورة الرحمن: ٢٧].

« Ati pe oju Oluwa Re ni yoo seku, "Oju" Abiyi Alaponle » [Suuratur-Rahmaan: 27].

A si tun gbagbo ni ododo pe: Dajudaju Ọlọhun Ọba t'O ga ni owo meji, ti mejeeji ni alaponle ninla:

﴿ بل يدها مبسوطتان ينفق كيف يشاء ﴾ [سورة المائدة: ٦٤].

« Beke ko, titẹ ni owo Re mejeeji wa, A maa na bi O ba ti fe » [Suuratul-Maa'idah: 64].

﴿ وما قدروا الله حق قدره والأرض جميعاً قبضته يوم القيامة

والسماوات مطويات بيمينه سبحانه وتعالى عما يشركون ﴾

[سورة الزمر: ٦٧].

« Ati pe won ko bu iyi fun Ọlọhun ni paapaa iyi ti o to si I, beke ni gbogbo ile lapapo ni yoo je gbigbamu fun Un ni ojo igbende, ati pe awon sanma naa yoo wa ni kika ni owo-otun Re; mimọ ni fun Un, O si ga ju gbogbo ohun ti won fi n se orogun fun Un lo »

[Suuratu z-Zumar: 67].

A si tun gbagbọ ni ododo pe: Dajudaju Ọlọhun Ọba t'O ga ni ẹyinju meji ni tootọ, fun ọrọ Ọba t'O ga Naa t'o sọ pe:

﴿ واصنع الفلك بأعيننا ووحينا ﴾ [سورة هود: ٣٧].

« Ki o si maa se ọkọ-oju-omi naa peḷu afojusi Wa ati iṣẹ riran Wa » [Suuratu Huud: 37].

Ati pe Anabi “ki ikẹ ati ọla Ọlọhun o maa ba a”, sọ pe:

﴿ حجابہ النور لو کشفہ لأحرقت سبحات وجهہ ما انتهى إليه بصرہ من خلقہ ﴾.

« Imọlẹ ni gaga Rẹ, iba se pe O si i kuro ni, dajudaju awọn imọlẹ oju Rẹ ko ba jo gbogbo ohun ti iriran Rẹ ba de ara rẹ ninu awọn ẹda Rẹ ».

Ati pe ẹnu awọn Ahlus-Sunna ko lori pe meji ni awọn ẹyinju naa, beẹ ni ọrọ Anabi “ki ikẹ ati ọla Ọlọhun o maa ba a”, nipa Ad-Dajjal “opurọ olojukan” pe:

﴿ إنه أعور، وإن ربکم لیس بأعور ﴾.

« Dajudaju olojukan ni i, ati pe dajudaju Oluwa yin ki I se olojukan rara »; n kin in leyin.

A si tun gbagbọ ni ododo pe: Dajudaju Ọlọhun Ọba t'O ga:

﴿ لا تدركه الأبصار وهو يدرك الأبصار وهو اللطيف الخبير ﴾

[سورة الأنعام: ١٠٣].

« Awọṅ oju kò le e rọkirika Rẹ, Oun si N rọkirika awọṅ oju, Oun ni Alaaanu Oni-mimọ nipa gbogbo nnkan » [Suuratul-An'aam: 103].

A si tun gbagbọ l'ododo pe: Dajudaju awọṅ olugbagbọ-ododo yoo ri Oluwa wọṅ ni ọjọ igbende:

﴿ وجوه يومئذ ناضرة. إلى ربها ناظرة ﴾ [سورة القيامة: ٢٢، ٢٣].

« Awọṅ oju kan ni ọjọ naa yoo tutu. Ti wọṅ yoo maa wo Oluwa wọṅ » [Suuratul-Qiyaamah: 22, 23].

A si tun gbagbọ ni ododo pe: Dajudaju kò si afijọ fun Ọlọhun Ọba t'O ga, nitori pipe awọṅ iroyin Rẹ:

﴿ ليس كمثل شيء وهو السميع البصير ﴾ [سورة الشورى: ١١].

« Kò si nnkan kan ti o da gẹgẹ bi Rẹ [Ọlọhun], Oun ni Olugbọrọ Oluriran » [Suuratu Ash-Shuuraa: 11].

A si tun gbagbọ ni ododo pe: Dajudaju Ọlọhun

﴿ لا تأخذه سنة ولا نوم ﴾ [سورة البقرة: ٢٥٥].

« Ki I toogbe, bẹẹ ni ki I sun rara » [Suuratul-Baqarah: 255]; nitori pipe isẹmi Rẹ ati didaduro Rẹ.

Ati pe a gbagbọ ni ododo pe Ọlọhun ki I se aṣosi fun ẹnikan, nitori pipe sise-deedee Rẹ.

A si tun gbagbọ l'ododo pe: Dajudaju Ọlọhun ki I se Oni-igbagbera nipa isẹ awọṅ ẹru Rẹ, nitori pipe amojuto ati irọkirika Rẹ.

A si tun gbagbọ l'ododo pe: Nnkan kan kò le e ko O lagara, ninu awọn sanma, tabi ni ilẹ, nitori pipe imọ, ati agbara Rẹ.

﴿ إنما أمره إذا أراد شيئاً أن يقول له كن فيكون ﴾ [سورة يس:

.[٨٢

« Ohun ti o jẹ ise Rẹ nigba ti O ba gbero nnkan kan, ni ki O sọ fun un pe: Jẹ bẹẹ, n ni yoo ba jẹ bẹẹ » [Suuratu-Yaasin: 82].

A si tun gbagbọ ni ododo pe: Dajudaju aare, tabi agara, ki i se Ọlọhun, nitori pipe agbara Rẹ:

﴿ ولقد خلقنا السماوات والأرض وما بينهما في ستة أيام وما

مسنا من لغوب ﴾ [سورة ق: ٣٨].

« Ati pe dajudaju A da awọn sanma ati ilẹ ati ohun ti n bẹ laarin mejeeji ninu ọjọ mefa, bẹẹ ni a kò kaare kan rara ». [Suuratu Qaaf: 38]. Eyi ni pe aare, tabi agara kan “kò se E”.

A si tun ni igbagbọ-ododo si fifeserinle gbogbo ohun ti Ọlọhun fi eṣe rẹ rinle funra Rẹ, tabi eyi ti Ojise Rẹ “ki ike ati ọla Ọlọhun o maa ba a”, fi eṣe rẹ rinle fun Un, ninu awọn oruko, ati awọn iroyin, sugbọn a mọpa-mọse kuro ninu ohun nla meji kan ti o lewu, ti i se:

(a) **Sise afijọ:** Eyi ni pe ki eniyan o sọ ni ọkan rẹ, tabi lori ahon rẹ pe: Awọn iroyin Ọlọhun t'O ga

da gẹgẹ bi iroyin awọn ẹda.

(b) Sise Afiwe: Eyi ni pe ki o sọ ni ọkan rẹ, tabi lori ahọn rẹ pe: Bayii bayii ni awọn iroyin Ọlọhun t'Ọ ga ri.

A si tun ni igbagbọ-ododo si jijinna gbogbo ohun ti Ọlọhun le jinna kuro lọdọ Rẹ, tabi eyi ti Ojise Rẹ, “ki ike ati ọla Ọlọhun o maa ba a”, le jinna kuro fun Un, ati pe lile jinna yii se akojọpọ fifi ẹsẹ atodijẹ rẹ ti o pe rinlẹ fun Un, a si maa n pa ẹnu mọ nipa ohun ti Ọlọhun ati Ojise Rẹ dake nipa rẹ.

A si gbagbọ l'ododo pe ọranyan ti kò si iyemeji nipa rẹ ni titọ oju-ona yii. Ohun ti o si mu ki eyi o jẹ beẹ ni pe dajudaju ohun ti Ọlọhun fi ẹsẹ rẹ rinlẹ funra Rẹ, tabi eyi ti O le jinna kuro lọdọ ara Rẹ -mimọ ni fun Un- iroyin ni, eyi ti Ọlọhun fi royin ara Rẹ, beẹ ni Oun -mimọ ni fun Un- l'Ọ ni mimọ ju nipa ara Rẹ, Oun si ni ọrọ Rẹ jẹ ododo ju, Oun l'Ọ si dara ju lọrọ, ati pe awọn ẹru Rẹ kò le e rọkirika Rẹ ni imọ.

Bakan naa ohun ti Ojise Rẹ fi rinlẹ fun Un, tabi ohun ti o le jinna kuro lọdọ Rẹ, iroyin ni, ti o fi royin Rẹ, beẹ ni oun ni o ni mimọ ju nipa Oluwa Rẹ ninu awọn eniyan, oun l'o si pọ ju ni isiti ninu awọn ẹda, oun l'o si jẹ olotitọ ju ninu wọn, ati pe oun l'o da lahọn ju ninu wọn pẹlu.

Nitori naa pipe imọ ati otitọ ati alaye wa ninu ọrọ Ọlọhun, Ọba t'Ọ ga, ati ọrọ Ojise Rẹ, “ki ike ati

ola Olòhun o maa ba a", tori naa kò si awawi kan lati kọ o, bẹẹ ni kò si tabi-sugbọ́n ninu titẹwọ́gba a.

Ori ọrọ kan niyi

Gbogbo ohun ti a wi nipa awon iroyin Olòhun Ọba t'O ga ni eḡosiwẹwẹ ati ni akopọ, ni ifirinlẹ ati ni lile jinna, Tira Oluwa wa ati Sunna Anabi wa ni awa fi eyin ti nipa rẹ, ati pe ohun ti awon asiwaju ijọ yii, ati awon asiwaju ninu imona leyin won, to lona ni awa n to.

A si ni adisokan wi pe oranyan ni ki a maa lo ohun ti o wa ninu awon ayaah Al-Qur'aani ati ohun ti o wa ninu Sunna nipa eleyii lori bi won ti se han, ki a si maa gbe won si ori [ohun ti i se] paapaa won ti o to si Olòhun Ọba t'O ga t'O si gbọ́n-un-gbọ́n.

A si n mọpa-mọse kuro ni oju-ona awon ti n yi itumọ won pada, awon ti won n seri won lo sidi ohun ti o yatọ si ohun ti Olòhun ati Ojise Rẹ gba lero pelu won.

Bakan naa a tun mọpa-mọse kuro ni oju-ona awon ti n fi eyin awon iroyin naa ti, awon ti won fi eyin won ti kuro nibi ohun ti won n toka si -ninu itumọ- ti Olòhun ati Ojise Rẹ gba lero pelu won.

Ati pe a tun mọpa-mọse kuro ni oju-ona awon olutayo-ala ninu awon iroyin naa, awon ti won n se afijo won, tabi ti won n la wahala sise afiwe ohun ti won n toka si bora won lorun.